

हैदराबाद की शहरी इन्फ्रा विशेषज्ञ करुणा गोपाल स्कोच चैलेंजर पुरस्कार से सम्मानित

Jan 17, 2021, 11:20 IST



स्कोच चैलेंजर पुरस्कार, 2003 में स्थापित किया गया

डेढ़ दशक से शहरी परिवर्तन को लेकर काम किया

हैदराबाद : फाउंडेशन फॉर फ्यूचरिस्टिक सिटीज की संस्थापक अध्यक्ष करुणा गोपाल (Karuna Gopal) को उनके [भारत](#) (India) में शहरी परिवर्तन को लेकर किए योगदान के लिए सम्मानित किया गया। वो भारत में शहरी परिवर्तन के लिए डेढ़ दशक से काम कर रही हैं। इसके लिए करुणा गोपाल को दिल्ली में स्कोच चैलेंजर अवार्ड (Skoch Challenger Award) से सम्मानित किया गया।

स्कोच चैलेंजर एक उच्च प्रतिष्ठित नागरिक सम्मान है, जो स्कोच समूह द्वारा स्थापित किया गया है। शनिवार को जारी एक प्रेस विज्ञप्ति के मुताबिक शहरी सुधारों और शहरी नवाचारों के क्षेत्र में दो दशकों से अधिक के उत्कृष्ट काम के लिए [हैदराबाद](#) से जुड़ी शहरी इन्फ्रा विशेषज्ञ को इस प्रतिष्ठित पुरस्कार के लिए चुना गया है।

इस पर प्रतिक्रिया देते हुए करुणा गोपाल ने 'ट्वीटर पर लिखा कि, 'मुझे आश्चर्य हुआ, क्योंकि मैंने इसके लिए कभी आवेदन नहीं किया और न ही किसी ने मुझे नामित किया। पुरस्कार कहता है कि हमने आपको ढूंढा है।'



Karuna Gopal @KarunaGopal1 · 1h

When @skochgroup @SkochSameer announced this #SkochChallenger Award at a Conference yesterday .. I was surprised because I never applied for it nor anybody nominated me . The award says we DISCOVERED you 🙏
@narendramodi @JPNadda @blsanthosh @HardeepSPuri @DrJitendraSingh

स्कोच चैलेंजर पुरस्कार, 2003 में स्थापित किया गया। ये पुरस्कार लोगों, परियोजनाओं और संस्थानों को सलाम करते हैं

जो भारत को एक बेहतर राष्ट्र बनाने के लिए काम करते हैं। पुरस्कारों के चयन के लिए एक अलग दृष्टिकोण है। ये पुरस्कार नामांकन पर आधारित नहीं हैं, लेकिन खोज पर आधारित हैं। इस पुरस्कार के लिए लोगों को ढूंढा जाता है।

इसके अतिरिक्त, लाइफटाइम अचीवर्स के कॉलेज को नियमित रूप से विशेषज्ञ पहचान, इनपुट और योग्यता के लिए परामर्श दिया जाता है, पुरस्कार के लिए किसी व्यक्ति या संस्थान से विचार किया जाता है।

करुणा गोपाल स्वतंत्रता सेनानियों और आईएएस अधिकारियों के परिवार से ताल्लुक रखती है। करुणा गोपाल को स्मार्ट सरकार को लेकर अपनी राय देने के लिए कई देशों में आमंत्रित किया जा चुका है। इसमें संयुक्त राज्य [अमेरिका](#), स्वीडन, दक्षिण कोरिया, ब्रिटेन, फिलीपींस, मलेशिया, यूएई, सिंगापुर, तुर्की, श्रीलंका और इजरायल की सरकार शामिल हैं। साल 2018 में, यूएई के प्रधान मंत्री की ओर से गोपाल को उनके प्रमुख कार्यक्रम- विश्व सरकार को संबोधित करने के लिए आमंत्रित किया गया था।

Related Tweets

